

“ కుమారీల భట్టిలో ప్రాణ అవ్వక్త బాపదాదా ఉచ్చరించిన మధుర మహావాక్యాలు ”

ఈ రోజు బాపదాదా పిల్లలందరితో ఎక్కడ మిలనం చేస్తున్నారు? ఏ స్థానములో కూర్చుని ఉన్నారు? సాగరము మరియు నదులు కలుసుకునే స్థానంలో మిలనం జరుపుకుంటున్నారు. సాగర తీరము బాగుంది కదా? కేవలం సాగరం కాదు అనేక నదులు సాగరునితో కలిసే స్థానము ఎంత శ్రేష్ఠమైనది? సాగరునికి కూడా నదుల మిలనము ఎంత ప్రియమనిపిస్తుంది? ఇలాంటి మిలన మేళా ఇక ఏ యుగములోనైనా ఉంటుందా? ఈ యుగములోని మిలనము మొత్తం కల్పంలో భిన్న-భిన్న రూపాల ద్వారా, రీతుల ద్వారా కీర్తన చేస్తూ జరుపుకుంటారు. అలాంటి మేళా జరుపుకునేందుకు వచ్చారు కదా! ఎక్కడెక్కడి నుండో పరుగెత్తుకొని వచ్చారు కదా! సాగరంలో ఇమిడిపోయి సమానంగా మాస్టర్ జ్ఞాన సాగరులుగా అయిపోతారు అంటే తండ్రి సమానంగా అనంతమైన స్వరూపంలో స్థితులైపోతారు. అలాంటి అనంతమైన అనుభవము చేస్తున్నారా! అనంతమైన వృత్తి అంటే సర్వాత్మల పట్ల కళ్యాణకారి వృత్తి అంటే మాస్టర్ విశ్వ కళ్యాణకారులు. కేవలం మీ కోసం లేక మీ హద్దులో నిమిత్తమైన ఆత్మల కళ్యాణార్థం కాదు. కానీ సర్వుల పట్ల కళ్యాణ వృత్తి కల్గి ఉండాలి. నేను బ్రహ్మకుమారీగా అయిపోయాను, పవిత్రాత్మగా అయిపోయాను - ఇలా మీ ఉన్నతిలో, మీ ప్రాప్తిలో, మీకు మీరు సంతృప్తంగా(తృప్తిగా) ఉండి రాజీ అయ్యి నడుస్తున్నారు. ఇది తండ్రి సమానంగా అనంతమైన వృత్తిని ఉంచుకున్న స్థితి కాదు. ఇది కేవలం స్వయం పట్ల సంతృప్తంగా ఉండే హద్దులోని వృత్తి. మరి ఇంతవరకే ఉండాలా లేక ఇంకా ముందుకు వెళ్లాలా! చాలామంది పిల్లలు అనంతమైన సేవ చేసే సమయంలో, అనంతమైన ప్రాప్తిని చేసుకునే సమయంలో, తండ్రి సమానంగా తయారయ్యే స్వర్ణిమ అవకాశాన్ని, బంగారు పతకాన్ని(గోల్డ్ మెడల్) తీసుకునేందుకు బదులు - నేను బాగానే నడుస్తున్నాను, ఏమీ పొరపాట్లు చేయడం లేదు, లౌకిక, అలౌకిక జీవితాలు రెండింటినీ బాగా నిభాయిస్తున్నాను, ఏ గొడవులు లేవు, ఏ సంఘటనతోనూ సంస్కారాల ఘర్షణ లేదు అనే వెండి పతకము(సిల్వర్ మెడల్)తోనే సంతోష పడ్తున్నాను. తండ్రి సమానమైన బేహద్ వృత్తి అయితే లేదు కదా! తండ్రి ఏమో విశ్వ కళ్యాణకారి, మరి పిల్లలు స్వ కళ్యాణకారులు. ఇలాంటి జోడి బాగుంటుందా! వినడానికే మంచిగా అనిపించడం లేదు. మరి అలా తయారై నడుస్తే బాగుంటుందా! సర్వ ఖజానాల యజమాని పిల్లలు, ఖజానాల మహాదాసులుగా అవ్వకపోతే వారిని ఏమంటారు? తండ్రి సర్వ ఖజనాలకు యజమానిగా అయ్యారా! అని ఎవరిని ప్రశ్నించినా అందరూ ‘ అవును ’ అనే అంటారు కదా! ఖజానాలు ఎందుకోసం లభించాయి? కేవలం స్వయం తింటూ, తాగుతూ, మజాలో ఉండేందుకు లభించాయా? పంచి పెట్టండి మరియు పెంచుకోండి - ఈ ఆజ్ఞ లభించింది కదా! కనుక ఎలా పంచిపెడ్డారు? గీతా పాఠశాల తెరిచాము లేక ఛాన్స్ వచ్చినప్పుడు పంచి పెట్టాము, దీనిలోనే సంతృప్తి అయ్యారా! అనంతమైన తండ్రి నుండి అనంతమైన ప్రాప్తి పొంది అనంతమైన సేవ చేసే ఉమంగ-ఉత్సాహములో ఉండాలి. కుమారీ జీవితము సంగమ యుగములో సర్వ శ్రేష్ఠమైన వరదానీ జీవితము. అలాంటి వరదానీ జీవితము ద్రామానుసారం విశేష ఆత్మలైన మీకు స్వతహాగా ప్రాప్తించింది. అలాంటి వరదానీ జీవితాన్ని సర్వులకు వరదానము, మహాదానము ఇవ్వడంలోనే ఉపయోగిస్తున్నారా! స్వతహాగా లభించిన వరదానీ రేఖను శ్రేష్ఠ కర్మల కలము ద్వారా ఎంత పెద్దదిగా గీసుకోవాలనుకుంటే అంత గీసుకోగలరు. ఇది ఈ సమయానికి కూడా వరదానంగా ఉంది. సమయము కూడా వరదానీ, కుమారీ జీవితము కూడా వరదానీ. తండ్రి కూడా వరదాత. కార్యము కూడా వరదానమివ్వడమే. అయితే వీటి ద్వారా పూర్తి లాభాన్ని పొందారా? 21 జన్మల వరకు పొడవైన భాగ్యరేఖను గీసుకునే అవకాశం 21 తరాలు సదా సంపన్నంగా అయ్యే అవకాశం ఏదైతే లభించిందో దానిని తీసుకున్నారా? కుమారీ జీవితములో ఎంత కావాలంటే అంత చేయగలరు. స్వతంత్ర ఆత్మగా ఉండే భాగ్యము లభించింది. మేము స్వతంత్రులమా?

పరతంత్రులమా? అని తమను తాము ప్రశ్నించుకోండి. మీ వ్యర్థమైన బలహీన ఆలోచనల వలయే పరతంత్ర బంధన. అలా తయారు చేసుకున్న వలలో స్వయాన్ని పరతంత్రులుగా చేసుకోవడం లేదు కదా! ప్రశ్నల వల ఉందా? ఏ వలనైతే రచించారో దాని చిత్రాన్ని తీస్తే అది ప్రశ్నల రూపంగానే ఉంటుంది. ఎలాంటి ప్రశ్నలు ఉత్పన్నమవుతాయో అనుభవితే కదా! ఏమౌతుంది? ఎలా అవుతుంది? అలా జరగదు కదా? ఇదే వల. ఇంతకు ముందు కూడా వినిపించాను - సంగమ యుగములోని బ్రాహ్మణులకు ఒక్కటే సమర్థ సంకల్పము - ఏది జరుగుతుందో అది కళ్యాణకారిగానే ఉంటుంది. ఏది జరుగుతుందో అది శ్రేష్ఠంగానే ఉంటుంది. చాలా మంచిగా అవుతుంది. ఈ సంకల్పమే వలను సమాప్తి చేస్తుంది. అకళ్యాణ రోజులు, చెడు రోజులు సమాప్తమై పోయాయి. సంగమ యుగములోని ప్రతి రోజు గొప్ప రోజే. చెడు రోజు లేదు. ప్రతి రోజు మీకు ఉత్సవమే కదా. ప్రతిరోజు జరుపుకునే రోజే. ఈ సమర్థ సంకల్పాల ద్వారా వ్యర్థ సంకల్పాల వలను సమాప్తి చేయండి.

కుమారీలైతే బాప్ దాదా స్థాపించిన బ్రాహ్మణ కులము యొక్క గౌరవము. మొదటి ఛాన్స్ కుమారీలకే లభిస్తుంది. చిన్న చిన్న కుమారీలు బీచర్లుగా అయిపోతారు, దాదీలై పోతారు, దీదీలై పోతారని పాండవులు నవ్వుకుంటున్నారు. మరి ఇంత ఛాన్స్ లభిస్తోంది. అయినా ఛాన్స్ తీసుకోకపోతే ఏమనాలి! ఏమంటున్నారో తెలుసా? సహాయోగిగా ఉంటాము కానీ సమర్థుణ అవ్వమని అంటున్నారు. సమర్థుణ అవ్వని వారు సమానంగా ఎలా అవుతారు? తండ్రి ఏం చేశారు! అన్నీ సమర్పితము చేసేశారు కదా లేక కేవలం సహాయోగాన్నే ఇచ్చారా? బ్రహ్మబాబా ఏం చేశారు? సమర్థుణ చేశారా కేవలం సహాయోగిగా అయ్యారా! జగదంబ ఏమి చేశారు? ఆమె కూడా కన్యయే కదా! కనుక తల్లిని, తండ్రిని అనుసరించాలా లేక పరస్పరం అక్కయ్యలను ఫాలో చేస్తారా? వారి జీవితము చూసి నాకు కూడా ఇది మంచిగా అనిపిస్తోంది ” అని అంటే ఫాలో సిస్టర్ అయ్యింది కదా! ఇప్పుడు ఏం చేస్తారు? భయమనేది మీ బలహీనతలోనే ఉంటుంది. వేరేవ్వరిలోనూ కాదు. ఇప్పుడు ఏం తీసుకుంటారు? బంగారు పతకం తీసుకుంటారా? లేదా వెండిదే బాగుందా? బలహీనతలను చూడకండి. వాటిని చూస్తే భయపడ్తారు. స్వయం బలహీనంగా అవ్వకండి. వేరే వారి బలహీనతలనూ చూడకండి. ఏమి చేయాలో అర్థమయ్యిందా?

బాప్ దాదాకైతే కుమారీలను చూసి సంతోషం కల్గుతుంది. ప్రపంచంలోని జనులకు కుమారీలు జన్మిస్తే దుఃఖం కల్గుతుంది కానీ బాప్ దాదా వద్దకు ఎంతమంది కుమారీలు వస్తే అంత ఎక్కువ సంతోషాన్ని జరుపుకుంటారు. ఎందుకంటే ప్రతి కుమారీ(కన్య) విశ్వ కళ్యాణకారీ, మహాదానీ, వరదానీ అని బాప్ దాదాకు తెలుసు. కనుక కుమారీ జీవితము ఎంత గొప్పదో అర్థమయ్యిందా! ఈ రోజు విశేషంగా కుమారీల(కన్యల) రోజు కదా. భారతదేశంలో అష్టమి రోజున విశేషించి కన్యలను పిలుస్తారు. అందుచేత బాప్ దాదా కూడా అష్టమి జరుపుతున్నారు. ప్రతి కన్య అష్టశక్తి స్వరూపము. అచ్చా.

ఆ విధమైన సర్వ శ్రేష్ఠ వరదానీ జీవితానికి అధికారులు, గోల్డెన్ ఛాన్స్ (బంగారం లాంటి అవకాశం)కు అధికారులు, 21 తరాలకు శ్రేష్ఠ అదృష్ట రేఖలు గీసుకునేందుకు అధికారులు. స్వతంత్ర ఆత్మ అనే వరదానానికి అధికారులు. ఈ విధమైన శివవంశీ బ్రహ్మకుమారీలకు, శ్రేష్ఠ కుమారీలకు, విశేష రూపంలో మరియు దానికి తోడుగా సర్వ మిలనం చేసుకునే పదమా పదమ్ భాగ్యశాలి ఆత్మలకు బాప్ దాదా ప్రియ స్మృతులు మరియు నమస్క.

కర్మభోగము పై కర్మయోగము యొక్క విజయము - మీరు కర్మ భోగము పైన విజయము పొందే విజయీ రత్నాలే కదా! వారు కర్మభోగాన్ని అనుభవించేవారు. మీరు కర్మ యోగులు. భోగించేవారు కాదు సదా కొరకు భస్మము చేసేవారు. ఎలా భస్మం చేస్తారంటే 21 జన్మల వరకు కర్మ భోగానికి నామ-రూపాలు కూడా ఉండవు. వచ్చినపుడు భస్మం చేస్తారా? తప్పకుండా వస్తాయి కానీ భస్మం అవ్వడానికే వస్తాయి గాని భోగించేందుకు కాదు. వీడ్కోలు తీసుకునేందుకు వస్తాయి ఎందుకంటే కర్మభోగానికి కూడా మేము ఇప్పుడు తప్ప ఇంకెప్పుడూ రాలేమని తెలుసు. అందుచేత మధ్యలో కొద్ది కొద్దిగా ఛాన్స్ తీసుకుంటుంది. ఎప్పుడైతే తమ పప్పులిక్కడ ఉడకవని తెలుస్తుందో అప్పుడు వాపస్ వెళ్లిపోతుంది.

దాట - టీటీలను చూస్తూ - ఇంతమంది భుజాలను(హ్యాండ్స్) చూస్తే సంతోషమనిపిస్తోంది కదా? మీ స్వప్నాలు సాకారమయ్యాయి కదా! ఇంతమంది హ్యాండ్స్ ఉండాలి, ఇన్ని సెంటర్లు పెరగాలి అనే స్వప్నం చూశారు కదా ఎందుకంటే హ్యాండ్స్ పైన దాదీ, దీదీలకు అందరికంటే ఎక్కువ ఆశ ఉంటుంది. మరి ఇంతమంది తయారైన హ్యాండ్స్ చూస్తుంటే సంతోషం కలుగుతుంది కదా! భారతదేశంలోని కుమారీలకు, విదేశాల్లోని కుమారీలకు కూడా భేదం ఉంది. వీరికి సంపాదించాల్సిన అవసరమేముంది?(డిగ్రీ తీసుకోవాలి). ఎప్పటివరకు సేవ చేసే ప్రాక్టీసు చేయలేదో అంతవరకు డిగ్రీకి కూడా విలువ లేదు. డిగ్రీకి విలువ సేవ ద్వారానే వస్తుంది. చదువు చదివి కార్యంలో పెట్టకుండా గృహస్థ జీవితంలోనే ఉంటే లౌకికంలో కూడా చదువుకొని లాభమేముందని అంటారు కదా! చదువుకోనివారూ పిల్లలను సంభాళిస్తారు, వీరు కూడా సంభాళిస్తారు ఇరువురికి తేడా ఏముంది! అదే విధంగా ఇక్కడ కూడా చదువుకొని స్టేజి పైకి వస్తేనే డిగ్రీకి విలువ ఉంటుంది. ఒకవేళ ఇక్కడ అవకాశం దొరికితే డిగ్రీ దానంతకదే లభిస్తుంది. ఈ డిగ్రీ ఏమైనా తక్కువదా? జగదంబ సరస్వతికి ఎంత పెద్ద డిగ్రీ లభించింది? ఇక్కడ లభించే డిగ్రీని వర్ణన కూడా చెయ్యలేరు. ఎంత గొప్ప డిగ్రీ లభించింది! - మాస్టర్ జ్ఞాన సాగర్, మాస్టర్ సర్వ శక్తివాన్ - ఇవి ఎంత పెద్ద డిగ్రీలు! ఇందులో ఎమ్.ఎ, బి.ఎ అన్నీ వచ్చేస్తాయి. ఇంజనీయర్, డాక్టర్ అన్నీ వచ్చేస్తాయి. అచ్చా.

కుమారీల వేరు వేరు గ్రూపులతో బాపదాదా కలయిక -

1. మీరు వరదానీ కుమారీలే కదా! నెమ్మది నెమ్మదిగా నడిచేవారా లేక ఎగిరేవారా! ఎగిరేవారంటే హద్దు నేలను విడిచిపెట్టేవారు. నేలను వదిలివెళ్ళడే కదా ఎగురుతారు! క్రింద అయితే ఎగరరు. క్రింద ఉన్నవాటిని వేటగాడు పట్టుకుంటాడు. క్రిందకి వచ్చారంటే పంజరంలో చిక్కుకున్నట్లే. ఎగిరే పక్షులు పంజరంలోకి రావు. కనుక పంజరాన్ని వదిలేశారు. ఇప్పుడేం చేస్తారు? ఉద్యోగం చేస్తారా? కిరీటం ధరిస్తారా లేదా గంప ఎత్తుకుంటారా! ఎక్కడ కిరీటముంటుందో అక్కడ గంప నిలువదు. కిరీటం తీసివెళ్ళడే గంపను ఉంచగలరు. గంపనెత్తుకుంటే కిరీటం పడిపోతుంది. మరి కిరీటధారిగా అవ్వాలా లేక గంపనెత్తుకునేవారిగా అవ్వాలా! ఇప్పుడు విశ్వ సేవా బాధ్యతా కిరీటము మరియు భవిష్యత్తులో రత్న జడిత కిరీటము. ఇప్పుడు విశ్వ సేవా కిరీటము ధరిస్తే విశ్వము మిమ్ములను ధర్మాత్మగా, మహాన్ ఆత్మగా గౌరవిస్తుంది. ఇంత పెద్ద కిరీటాన్ని ధరించేవారు గంపనెందుకు ఎత్తుకుంటారు? 63 జన్మలుగా గంపనెత్తుకుంటూ వచ్చారు. ఇప్పుడు కిరీటము లభిస్తూ ఉంటే కిరీటాన్ని ధరించాలి కదా. ఏమనుకుంటున్నారు? ఇష్టము లేదు కానీ చేయాల్సి వస్తుంది - ఇటువంటి పరిస్థితులున్నాయా? నెమ్మది నెమ్మదిగా లౌకికులను సంతృప్తి చేస్తూ స్వయాన్ని బంధనముక్తులుగా చేసుకోగలరా! నిర్బంధనులుగా అయ్యే ప్లాను తయారు చేయండి. బేహద్ సేవ చెయ్యాలనే లక్ష్యాన్ని ఉంచుకుంటే హద్దులోని బంధనాలు స్వతహాగా తెగిపోతాయి. లక్ష్యము రెండు వైపులా ఉంటే లౌకికము మరియు అలౌకికము రెండింటిలోనూ సఫలమవుతారు. లక్ష్యము స్పష్టంగా ఉంటే లౌకికము నుండి కూడా సహాయము లభిస్తుంది. నిమిత్తమాత్రంగా లౌకికంలో ఉండి, బుద్ధితో అలౌకిక సేవ చేస్తూ ఉంటే ప్రేమ ముందు నిస్సహాయ స్థితి కూడా మారిపోతుంది.

2. కుమారీలందరూ తమ అదృష్టం యొక్క నిర్ణయం తీసుకున్నారా? లేక ఇంకా తీసుకోలేదా? మీ జీవిత నిర్ణయాన్ని తీసుకునేందుకు ఎంత సమయం ఉపయోగిస్తారో అంత ప్రాప్తిని పొందే సమయం గడచిపోతుంది. అందువలన నిర్ణయం తీసుకోవడంలో సమయాన్ని పోగొట్టుకోరాదు. ఆలోచించిన వెంటనే చేసేయాలి. దీనిని నంబరు వన్ వ్యాపారము చేసేవారని అంటారు. సెకెండులో నిర్ణయం తీసుకునేవారు గోల్డెన్ మెడల్(బంగారు పతకం) తీసుకుంటారు. ఆలోచించి ఆలోచించి నిర్ణయం తీసుకునేవారు సిల్వర్ మెడల్(రజత పతకం) తీసుకుంటారు. ఆలోచించి కూడా నిర్ణయించుకోలేనివారు కాపర్ మెడల్(తామ్ర పతకం) వారిగా అవుతారు. మీరంతా గోల్డెన్ మెడల్ తీసుకునేవారే కదా! స్వర్ణము యుగంలోకి వెళ్లాలంటే స్వర్ణ పతకం కావాలి కదా! రాముడు, సీత అవ్వాలని ఎవ్వరూ చేతులు ఎత్తరు. లక్ష్మీ నారాయణులు స్వర్ణము యుగానికి చెందినవారు కదా. అయితే మరి అందరూ తమ భాగరేఖను అలా గీసుకున్నారా లేక అప్పుడప్పుడు ధైర్యం

ఉండడం లేదా! సదా ఉత్సాహ - ఉల్లాసాలలో ఎగిరేవారు, ఏది జరిగినా ధైర్యాన్ని విడిచిపెట్టకండి. ఇతరుల బలహీనతలు చూసి స్వయంలో ఉదాసీనంగా అవ్వరాదు. మాకు కూడా అలా జరుగుతుందేమో తెలియదు! ఒకవేళ ఒకరు గోతిలో పడిపోతే మిగతావారేం చేస్తారు? వారు కూడా గోతిలో పడ్తారా లేక వారిని రక్షించేందుకు ప్రయత్నం చేస్తారా! అందుచేత ఎప్పుడూ ఉదాసీనంగా అవ్వరాదు. సదా ఉత్సాహ - ఉల్లాసాల రెక్కలతో ఎగురుతూ ఉండండి. ఏ రకమైన ఆకర్షణలోకి రావద్దు. వేటగాడు చిక్కుకునేలా చేయడం కోసం మంచి మంచి ఆహారం(గింజలు) వేస్తాడు. మాయ కూడా అప్పుడప్పుడు అలాగే చేస్తుంది అందువలన సదా ఎగిరేకళలో ఉంటే సురక్షితంగా ఉంటారు. జరిగిపోయిన విషయాలు ఆలోచించడం, బలహీనతలను గురించి ఆలోచించడం, వెనక్కి చూడడం అనగా రావణుడు రావడం.

3. మీరు శక్తి సైన్యం కదా! అందరి చేతిలో విజయం పతాకము ఉంది. విశ్వం పై విజయ పతాకముందా లేక కేవలం రాష్ట్రం పై మాత్రమే ఉందా! విశ్వం పై అధికారిగా అయ్యేవారు విశ్వ సేవాధారులుగా ఉంటారు. హద్దులోని సేవాధారులు కాదు, బేహద్ సేవాధారులు. ఎక్కడికి వెళ్లినా అక్కడ సేవ చేస్తారు. మరి అలాంటి బేహద్ సేవకు తయారుగా ఉన్నారా? విశ్వ శక్తులుగా ఉంటే స్వయం మీ అంతకు మీరే సేవ చేసేందుకు ముందుకు రండి. 2 నెలలు, 6 నెలలు శెలవు తీసుకొని ప్రయత్నం చేయండి. ఒక అడుగు ముందుకు వేస్తే 10 అడుగులు వేయిస్తారు. ఒకటి రెండు నెలలు తీసుకొని అనుభవం చేయండి. ఏదైనా ఫస్ట్ క్లాస్ వస్తువు పై మనసు పడినప్పుడు తక్కువ విలువ గలవి స్వతహాగా వదిలిపోతాయి. అలాంటి ప్రయత్నం చేయండి. సంగమయుగం ముందుకెళ్లే సమయం. బ్రహ్మకుమారిగా అయ్యారు, జ్ఞాన స్వరూపంగా అయ్యారు. చాలా సమయంగా అలా అయ్యారు ఇప్పుడిక ముందుకు నడవండి, కొంచెం అడుగు ముందుకు వెయ్యండి. అక్కడే నిల్చిపోకండి. బలహీనులను చూడకండి, శక్తులను చూడండి. మేకలను ఎందుకు చూస్తారు. మేకలను చూస్తే స్వయం మీ మెడలు కూడా క్రిందికి వంగుతాయి. ఏమవుతుందో ఏమో అని భయమేస్తుంది. బలహీనులను చూస్తే భయపడ్తారు. అందువలన వారిని చూడకండి. శక్తులను చూస్తే భయం పోతుంది.

వరదా నము :- “ సదా హాజూర్(బాబా)ను హాజిర్ గా భావించి

వారి తోడును అనుభవం చేసే కంబైండ్ రూపధారి భవ ”

పిల్లలు ఎప్పుడైనా తండ్రిని స్నేహముతో స్మృతి చేస్తే సమీపతను, తోడును అనుభవం చేస్తారు. హృదయ పూర్వకంగా ‘బాబా’ అని అన్నారంటే హృదయాభిరాముడు హాజరవుతారు. అందుచేత హాజూర్ హాజిర్ అని అంటారు. ప్రభువు హాజరవుతారు. స్నేహ విధి ద్వారా ప్రతి స్థానములో, ప్రతి ఒక్కరి వద్ద ప్రభువు హాజరవుతారు. అనుభవీలకే ఈ అనుభవం తెలుసు. చేసి చేయించేవారు(కరన్ కరావన్ హోర్) అన్నప్పుడు చేయించేవారు, చేసేవారు కంబైండ్ గా అయిపోయారు. అలాంటి కంబైండ్ రూపధారులు సదా తండ్రి తోడును అనుభవం చేస్తారు.

నెగ్లెజ్ట్ :- “ మనసును సదా ఆత్మిక ఆనందంలో ఉంచడం - ఇదే జీవితాన్ని జీవించే కళ ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) వెనక్కి చూడడం అనగా () అ) ఓడిపోవడం ఆ) రావణుడు రావడం ఔ) జ్ఞానాన్ని వదిలేయడం
- 2) మనసును సదా ఆత్మిక ఆనందంలో ఉంచడమే
- 3) ఏ విధి ద్వారా ప్రతి ఒక్కరి వద్ద ప్రభువు పరిజరవుతారు ? () అ) స్నేహ విధి ఆ) యోగ విధి ఔ) సేవా విధి
- 4) కిరీటమున్న చాట
- 5) వీరికి సంపాదించాల్సి అవసరమేముంది, ఎవరికి ? ()
అ) ధనవంతులకు ఆ) విదేశాలలోని కుమార్తెలు ఔ) భారతదేశంలోని కుమార్తెలు
- 6) ప్రతి కన్నీ..... స్వరూపము 7) వ్యర్థమైన బలహీన ఆలోచనల వలయే
- 8) అనేక నదులు సాగరమునా కలిసే స్థానము ()
అ) మధువనము ఆ) సూక్ష్మలోకము ఔ) మూలవతనము
- 9) కర్మభాగాలు తప్పకుండా వస్తాయి కాని అవ్వడానికే వస్తాయి
- 10) జతపరచండి -

1) మేకలు	(అ) గాల్ఫెన్ మెడల్	()
2) మాస్టర్ సర్వశక్తివాన్	(ఆ) గంప	()
3) అందరికంటే పెద్ద తండ్రి	(ఔ) భవిష్య రత్నజడిత కిరీటము	()
4) మంచి మంచి గింజలు	(ఈ) చాలా పెద్ద డిగ్రీ	()
5) ఉద్యోగం	(ఐ) జగదంబ సరస్వతి	()
6) విశ్వ సేవా బాధ్యత	(ఊ) బంధనాలు తెగిపోతాయి	()
7) సెకండులో నిర్ణయం తీసుకునేవారు	(ఎ) భయమేస్తుంది	()
8) శక్తి సైన్యము	(ఏ) కరన్ కరావన్ హోర్	()
9) కంబైండ్ స్వరూపము	(ఐ) విజయ ఏతాకము	()
10) బేహద్ సేవా లక్ష్యము	(ఒ) వేటగాడు	()